

**СОБРАНИЕ НА РЕПУБЛИКА  
МАКЕДОНИЈА**

129.

Врз основа на член 9 став 4 од Законот за високото образование („Службен весник на Република Македонија“ број 35/2008, 103/2008, 26/2009, 83/2009, 99/2009, 115/10, 17/11, 51/11, 123/12, 15/13, 24/13, 41/14, 116/14 и 130/14), Собранието на Република Македонија, на седницата одржана на 16 јануари 2015 година, донесе

## ОДЛУКА

**ЗА ДАВАЊЕ СОГЛАСНОСТ НА СТАТУТАРНАТА  
ОДЛУКА ЗА ИЗМЕНУВАЊЕ НА СТАТУТОТ НА  
УНИВЕРЗИТЕТОТ "СВ. КЛИМЕНТ ОХРИДСКИ"  
- БИТОЛА**

1. Собранието на Република Македонија дава согласност на Статутарната одлука за изменување на Статутот на Универзитетот „Св. Климент Охридски“ - Битола.

2. Оваа одлука влегува во сила со денот на објавувањето во „Службен весник на Република Македонија.“

## СОБРАНИЕ НА РЕПУБЛИКА МАКЕДОНИЈА

Бр. 08-293/1  
16 јануари 2015 година  
Скопје

Претседател  
на Собранието на Република  
Македонија,  
**Трајко Вељаноски, с.р.**

**130.**

Врз основа на член 68 став 1 алинеја 2 од Уставот на Република Македонија, Собранието на Република Македонија на седницата одржана на 16 јануари 2015 година, даде

**АВТЕНТИЧНО ТОЛКУВАЊЕ  
НА ЧЛЕНОТ 16 СТАВ (3) ОД ЗАКОНОТ ЗА ПРИ-  
ДОНЕСИ ОД ЗАДОЛЖИТЕЛНО СОЦИЈАЛНО  
ОСИГУРУВАЊЕ („СЛУЖБЕН ВЕСНИК НА РЕ-  
ПУБЛИКА МАКЕДОНИЈА“ БРОЈ 142/2008, 64/2009,  
156/2009, 166/10, 53/11, 185/11, 44/12, 15/13, 170/13,  
97/14, 113/14, 180/14 И 188/14)**

Членот 16 од Законот за придонеси од задолжително социјално осигурување („Службен весник на Република Македонија“ брoј 142/2008, 64/2009, 156/2009, 166/10, 53/11, 185/11, 44/12, 15/13, 170/13, 97/14, 113/14, 180/14 и 188/14) гласи:

„(1) Највисока месечна основица за пресметување и уплата на придонесите е износот од шест просечни плати.

(2) При пресметка на највисоката месечна основица за тековната година се зема предвид просечната плата по работник во Република Македонија објавена во јануари во тековната година според податоците на Државниот завод за статистика.

(3) Највисоката месечна основица ги вклучува сите примања на обврзникот за плаќање на придонеси од работен однос остварени во тековниот месец и примања по основ на договор за дело и/или авторски договор или друг договор со кој е определен надоместок за извршената работа.

(4) На износот повисок од највисоката месечна основица не се пресметуваат и уплатуваат придонеси.

(5) Највисока месечна основица за пресметување и уплата на придонеси за тековната година за лице корисник на паричен надоместок за време на привремена невработеност изнесува 80% од просечната плата по работник во Република Македонија објавена во јануари во тековната година според податоците на Државниот завод за статистика.<sup>44</sup>

Одредбата од ставот (3) на членот 16 треба да се толкува така што највисоката месечна основица од шест просечни плати за пресметување и уплата на придонесите, се однесува одделно за примањата на обврзникот за плаќање на придонеси од работен однос остварени во тековниот месец и одделно за примањата од извршување физичка и/или интелектуална работа врз основа на договор за дело и/или авторски договор или друг договор со кој е определен надоместок за извршената работа.

## СОБРАНИЕ НА РЕПУБЛИКА МАКЕДОНИЈА

Бр. 08-289/1  
16 јануари 2015 година  
Скопје

Претседател  
на Собранието на Република  
Македонија,  
**Трајко Вељаноски, с.р.**

131.

Врз основа на член 68 став 1 алинеја 2 од Уставот на Република Македонија, Собранието на Република Македонија на седницата одржана на 16 јануари 2015 година, даде